



கொரோனாவில் மோடி செய்ததை மறக்கவும் மாட்டோம், மன்னிக்கவும் மாட்டோம்! 8

கொரோனா உலகநாடுகளை எல்லாம் உலுக்கி எடுத்த உயிர்க்கொல்லி நோய். இந்தியாவில் கொரோனா உச்சத்தில் இருந்தபோது ஒன்றிய பாசிச மோடியின் பாஜக அரசு அதன் நிர்வாகத்தின் இன்மையாலும், அதன் அடிப்படைவாத மதவாத அனுகுமுறையாலும் செய்த கொடுமைகள் ஒன்றா இரண்டா... அவற்றையெல்லாம் மக்கள் மறந்திருப்பார்கள் என்ற நம்பிக்கையில்தான் பாஜக பரிவாரங்கள் வாக்குகளைக் கேட்டு மீண்டும் துணிவுடன் மக்களை சந்திக்க வருகின்றனர்.

கொடிய கொரோனா நோயின் போது மக்களை நிரகதியாக்கிய பாஜகவையும், மோடியையும் மக்கள் ஒருபோதும் மறக்கப் போவதில்லை. அக்கொடுமைகளை மக்கள் மறக்கச் செய்வதற்காக பாஜக செய்யும் சதிவேலைகளை முறியடித்து மக்களின் நினைவுகளில் படிந்திருக்கும் கொரோனா கால கொடுமைகளையும் அந்த கழலியும் கொஞ்சமும் இரக்கமின்றி நடந்து கொண்ட பாஜக வின் மக்கள் விரோத போக்கையும் அம்பலப்படுத்துவதே இக்கட்டுரையின் நோக்கம்.



2020 தொடக்கத்தில் இந்தியாவில் கொரோனா தாக்கம் எதிரொலிக்கத் தொடங்கியது. அதற்கு முன் பாகவே சீனா உள்ளிட்ட நாடுகளில் கொரோனா பரவுகின்ற செய்தியும், அண்டை நாடான இந்தியா கொரோனாவைத் தடுக்க எடுக்க வேண்டிய நடவடிக்கைகள் குறித்தும் சுகாதாரத்துறை வல்லுநர்கள் வலியுறுத்தத் தொடங்கினர். குறிப்பாக, இந்தியாவின் சர்வதேச விமான நிலையங்களின் மூலமாக அண்டை நாடுகளில் பரவியிருந்த கொரோனா இந்தியாவுக்குள் ஊடுருவும் வாய்ப்பு உள்ளது எனவே, சர்வதேச விமான நிலையங்களை மூடுவது குறித்தோ, அல்லது அங்கு வந்திறங்கும் பயணிகளை கொரோனா சோதனைகளுக்கு உட்படுத்துவது குறித்தோ ஒன்றிய அரசு சிந்தித்து அதற்கான பணிகளைத் தொடங்க வேண்டும் என்ற கோரிக்கை வைக்கப்பட்டது.

2020 ஜனவரியிலேயே கொரோனா தொற்று இந்தியாவுக்குள் வந்துவிட்டது என்ற செய்திகளைக் குறித்து கொஞ்சமும் கவலையின்றி 2020 பிப்ரவரி 24 மற்றும் 25 ஆகிய இரண்டு தினங்கள் அன்றைய அமெரிக்க அதிபரிடொனால்ட் டிரம்ப் பை குஜராத் மாநிலத்திற்கு அழைத்து வந்தார் பிரதமர் மோடி. அமெரிக்காவில் அதிபர் தேர்தல் நெருங்கிய நிலையில் குஜராத் தில் "நமஸ்தே டிரம்ப்" என்ற பெயரில் 1 லட்சத்திற்கும் அதிகமானோரை திரட்டி அமெரிக்க அதிபருக்கு ஆதரவுக் கரம் நீட்டிக் கொண்டிருந்தார் மோடி.

மோடி நடத்திய அந்த நிகழ்ச்சியில் ஒரே இடத்தில் கொரோனா பரவல் தொடங்கியிருந்த காலகட்டத்தில் 1 லட்சத்திற்கும் அதிகமானோர் கூடியதாக கொரோனா பரவல் இந்தியாவுக்குள் வேகமெடுத்தது. அரசியல் நோக்கங்கள், எதிர்க்கட்சிகள், சமூக செயல்பாட்டாளர்கள் இது குறித்து கேள்வி எழுப்பத் தொடங்கியதும் வழக்கம் போல்தனது மலிமான விசமத்தனமான மதவாத அரசியலைக் கையில் எடுத்தது பாஜக.



டெல்லியில் இசுலாமிய அமைப்பான தப்லீக் ஜமாத் 2020 மார்ச் மாதம் அவர்களின் கருத்தரங்கம் ஒன்றை நடத்துகின்றனர். மார்ச் 1 முதல் 21

வரை அக்கூட்டம் நடைபெறுவதாக திட்டமிடப்பட்டிருந்தது. ஆனால், அந்த கருத்தரங்கில் கலந்து கொண்டவர்களுக்கு கொரோனா தொற்று இருப்பதைக் காரணம் காட்டி, இந்தியா முழுவதும் கொரோனா பரவியதற்கு காரணமே இசுலாமியர்கள்தான் என்ற மிகக் கேவலமான மதவாத அரசியலை பாஜக ஆதரவாளர்கள் சமூக வலைத்தளங்களிலும், ஊடக விவாதங்களிலும் பரப்பத் தொடங்கினர்.

டிர்மப்பை அழைத்து வந்து லட்சக்கணக்கானோரை திரட்டியதோடு மட்டுமின்றி கொரோனா தடுப்பு நடவடிக்கை எதையும் எடுக்காத மோடியின் நிர்வாகத் திறமையின்மையை மதவாத அரசியல் கொண்டு மறைக்க பாஜக இசுலாமிய வெறுப்பை கையில் எடுத்தது.

மார்ச் 22 ஒரு நாள் முழு அடைப்பிற்கு பிரதமர் அழைப்பு கொடுத்ததன் பேரில், மக்கள் தங்களை வீடுகளுக்குள் முடக்கினர். கொரோனாவை விரட்ட உலக நாடுகள் எல்லாம் அறிவியல் ரீதியில் ஆக்கப் பூர்வமான ஆய்வுகளை மேற்கொண்ட காலகட்டத்தில் மோடி மின் விளக்குகளை அணைக்கச் சொல்லி தீபங்கள் ஏற்றச் சொன்னார்.

கொரோனாவிற்கு மருந்து கண்டுபிடிக்கும் ஆய்வுகள் குறித்தோ, இந்தியாவுக்குள் கொரோனா ஊடுருவலைத் தடுக்க தான் தவறிவிட்டது குறித்தோ மக்கள் சிந்தித்து விடக்கூடாது என்பதில் மோடி தெளிவாக இருந்தார். ஒருபுறம் இசுலாமிய வெறுப்பு விதைக்கப்பட்டது மறுபுறம் விளக்கேற்றச் சொல்லி மக்களின் மத நம்பிக்கைகளைத் தூண்டி அதில் தன் தவறுகளை மறைத்தார்.

கொரோனாவே போய்விடு என்று என்னோரும் சேர்ந்து சொன்னால் கொரோனா ஒடிவிடும் என்று ஒன்றிய அமைச்சர் ராம்தான் எத்வாலே ஒரு ஆகப்பெரும் அறிவியல் கண்டுபிடிப்பைச் சொன்ன போது உலக நாடுகள் இந்தியர்களின் நிலையை எண்ணி பரிதாபப்பட்டன. 2020 மார்ச் 24 முதல் 3 வாரகாலத்திற்கு முழு அடைப்பு என்று அறிவித்தார் பிரதமர் மோடி. இந்த நாடென் ஒழை எளிய மக்கள், அவர்களின் வாழ்வாதாரம் எதைக் குறித்தும் கவலைப்படாமல் வந்த அந்த அறிவிப்பு கொரோனாவை விட கொடுமையானதாக இருந்தது. ஒரு மிகப்பெரிய பேரிடம் கொரோனா என்பதை புரிந்து கொண்ட மக்கள் அரசுக்கு ஒத்துழைப்பு தர தயாராகவே இருந்தனர்.



அவர்கள் எதிர்பார்த்தது எல்லாம் அரசிடம் இருந்து தங்களின் அன்றாட வாழ்வாதாரத்திற்கான சிறு உதவி. ஆனால், அன்றைக்கு ஒன்றியத்தில் இருந்த மோடி அரசும் அதைச் செய்யவில்லை. தமிழ்நாட்டை அப்போது ஆண்ட அதிபராக அரசும் அதை அப்போது செய்யவில்லை. ஒருபுறம் அன்றாடம் காப்பிகள் தங்கள் தினசரி உணவிற்கே போராளும் நிலைக்கு தள்ளிவிட்ட மோடி மறுபுறம் பெட் கோல், டீசல், கேஸ் விலைகளை ஈவு இரக்கமின்றி உயர்த்தத் தொடங்கினார்.

சொந்த நாட்டு மக்கள் வாழவே வழியின்றி கொத்துக் கொத்தாக மாண்டு மடிந்தனர். டெல்லி உள்ளிட்ட இடங்களில் பிணங்களை எரிக்க இடமின்றி சாலைகளில் பிணங்கள் கிடத்தப்பட்டிருந்த காட்சிகள் காண்போரை பதறச் செய்தன. வேலை வாய்ப்புக்காக புலம் பெயர்ந்த இந்தியர்கள் தங்கள் சொந்த மாநிலங்களுக்கு பல நூறு கிலோ மீட்டர்கள் நடந்தே சென்றனர்.

மத்தியப் பிரதேசத்தைச் சேர்ந்த சமூக செயற்பாட்டாளர் சந்திர சேகர் என்பவர் தகவல் அறியும் உரிமைச் சட்டத்தில் ஒரு கேள்வி எழுப்புகிறார். கொரோனா பேரிடம் காலத்தில் 2020 ஜனவரி 1 முதல் 2020 டிசம்பர் வரையிலான காலகட்டத்தில் ரயில்வே இருப்புப் பாதை வழியாக நடந்து சென்றவர்கள் எத்தனை பேர் பலியாகியுள்ளனர் என்ற



கேள்விக்கு கிடைத்த பதில் தேசத்தையே அதிர்ச்சிக்குள்ளாக்கியது.

8733 இந்திய குடிமக்கள் கொரோனா காலகட்டத்தில் மோடி அறிவித்த முழு அடைப்பால் நடந்தே தங்கள் ஊர்களுக்கு செல்லும் போதுரயில்வே பாதை வழியாகச் சென்றவர்கள் சுமார் 8733 பேர் அந்த ஓராண்டில் மட்டும் மரணமடைந்துள்ளனர் என்ற செய்தி ஊடகங்களில் வெளியானது. இவர்களில் பெரும்பாலானோர் வட இந்தியர்கள். புலம்



படம் : டெல்லியில் கொரோனாவால் உயிரிழந்த பிணங்களை சாலையோரம் வைத்து எரிக்கப்பட்ட காட்சி

பெயர் தொழிலாளர்கள்.

வேலைக்காக புலம் பெயர்ந்து குஜராத் சென்ற ஒரு பெண் முழு அடைப்பு காலகட்டத்தில் பீகார் திரும்புகிறார். பீகார் ரயில் நிலையத்தில் அந்த பெண் இறந்து போகிறார். அவள் இறந்து போனது கூட தெரியாமல் அந்த பெண்ணின் குழந்தை தாயின் உடல்தில் தாப்ப்பால் தேடிய காட்சி. உலக நாடுகளை எல்லாம் உலுக்கியது. இந்த துயரங்களையெல்லாம் பார்த்து துடி துடித்துப் போன எதிர்க்கட்சிகள் மோடியை நோக்கி, பாஜக அரசை நோக்கி கேள்வி எழுப்பினார்கள்.

பிள்ளை குட்டிகளோடு, பெட்டிகளைத் தூக்கிக் கொண்டு, நடந்தே செல்லும் புலம் பெயர்ந்த தொழிலாளர்களுக்கு இந்த அரசு என்ன செய்யப் போகிறது என்ற கேள்வியை ராசூல் காந்தி எழுப்பிய போது, அவ்வளவு அக்கறை இருந்தால் அவர்களோடு பெட்டி படுக்கைகளைத் தூக்கிக் கொண்டு எதிர்கட்சித் தலைவர்கள் நடக்கட்டும் என்று ஏனாமாக ஆணவமாக ஒரு பதிலைத் தந்தார் இந்த தேசத்தின் நிதியமைச்சர் நிர்மலா சீத்தாராமன்.

இவர்தான், வெங்காய விலை ஏறிய போய் விட்டதே என்ற கேள்விக்கு, அது குறித்து தனக்குத் தெரியாது, தான் வெங்காயம் சாப்பிடும் குடும்பத்தில் இருந்து வரவில்லை என்றவர். இவர்கள்தான் இந்த தேசத்தை மீண்டும் ஆளத் துடிக்கின்றனர்.

ஏழை மக்களின் எல்லா துயரங்களுக்கு மத்தியிலும் இவர்கள் பெருமுதலாளிகளின் கடனை 24 லட்சம் கோடி தள்ளுபடி செய்துள்ளார். ஆனால், கொரோனா தடுப்பூசியைக் கூட மக்கள் கட்டணமின்றிப் பெற சட்டப் போராட்டம் நடத்த வேண்டிய நிலை இருந்தது என்பதை எப்படி மறக்க முடியும்.. கொரோனா தடுப்பூசி தயாரிக்கும் உரிமையை தனியார் நிறுவனத்திற்கு கொடுத்தது மோடி அரசு. தமிழ்நாட்டில் ஆட்சி மாற்றம் ஏற்பட்டு திராவிட முன்னேற்றக் கழகம் ஆட்சிப் பொறுப்பேற்றபோது,



திருவள்ளூர், மார்ச் 11-திருவள்ளூர் மாவட்டம் பூத்தமல்லி சட்ட மன்ற தொகுதிக்குட்பட்ட பூத்தமல்லி ஒன்றியம், சோரஞ்சேரி காலனி, பஜனை கோவில் தெருவில் ரூ. 6 லட்சம் மதிப்பில் சிமெண்ட் சாலை அமைப்பதற்கான பூமி பூஜையும், சோரஞ்சேரி கிராமம் ஈஸ்வரன் கோவில் தெருவில் ரூ. 20 லட்சம் மதிப்பில் 30 ஆயிரம் லிட்டர் கொள்ளளவு கொண்ட ரூ. 17 மெல்நிலை நீர்த்தேக்கம் தொடர்பு கட்டுவதற்கான பூமி பூஜையும் நடைபெற்றது. இந்த நிகழ்ச்சிக்கு பூத்தமல்லி தொகுதி எம்.எல்.ஏ. ஆகிருஷ்ண சாமி தலைமை தாங்கி சிமெண்ட் சாலை அமைக்கவும் குடிநீர் மேல்நிலை நீர்த்தேக்கம் தொடர்பு கட்டவும் பணி

தமிழ்நாட்டு மக்களைக் காக்க வெளிநாடுகளில் இருந்து நேரடியாக மாநில அரசு தடுப்பூசிகளை இறக்குமதி செய்துகொள்ள முயற்சி எடுத்தபோது, அதற்கு முட்டுக்கட்டைகளைப் போட்டது மோடி அரசு.

செங்கல்பட்டில் உள்ள தடுப்பூசி மருந்து நிறுவனத்தில் கொரோனாவிற்கு தடுப்பூசி தயாரிக்க நம் தமிழ்நாடு அரசு தயாரானபோது அதற்கும் முட்டுக்கட்டை வீழ்ந்தது. இந்தியாவில் கொரோனாவை தடுக்க வழியின்றி மோடி விழி பிதுங்கி நின்றபோது, தமிழ்நாட்டில் ஆட்சிப் பொறுப்பேற்ற நம் முதலமைச்சர் மு.க. ஸ்டாலின் அவர்கள் உடனடியாக கொரோனா நிவாரண நிதியை மக்களிடம் நேரடியாகக் கொடுத்தார். முதற்கட்டமாக ரூபாய் 2000 கொடுக்கப்பட்டது. மேலும், தனியார் மருத்துவமனைகளிலும் முதலமைச்சர் காப்பீட்டுத் திட்டத்தை பயன்படுத்தி கொரோனா சிகிச்சை பெற்றுக் கொள்ளலாம் என்றும் முதல்வர் மு.க. ஸ்டாலின் உத்தரவிட்டார். தொடர்ந்து கொரோனா நோயாளிகள் சிகிச்சை பெறும் அறைக்குள்ளேயே சென்று அவர்களைச் சந்தித்து ஆறுதல் சொன்னபோது, கொரோனா குறித்த மக்களின் பயத்தை போக்கி மாபெரும் மக்கள் தலைவனாக மக்கள் மனங்களில் இடம்பிடித்தார் நம் முதலமைச்சர்.



கவச உடையில் கொரோனா நோயாளிகளை காணச் சென்ற முதல்வர் மு.க. ஸ்டாலின்

நாம் யார் பக்கம் நிற்கப் போகிறோம். கவச உடையுடன் கொரோனா வார்டுக்குள் சென்று மக்களுடன் நான் இருக்கிறேன் என்று நம்பிக்கை ஊட்டிய நம் முதல்வர் ஸ்டாலின் பக்கமா? அல்லது மக்கள் அல்லலுக்குக் கொண்டிருக்கும் காலத்தில் கவச உடையுடன் கடலுக்கு அடியில் சென்று ஸ்கூபா டைவிங் செய்த மோடியின் பக்கமா? இந்தத் தேர்தலில் தமிழ்நாடு முடிவெடுத்துவிட்டது.

நலத்திட்டங்களை அள்ளித் தரும், மக்கள் நலனுக்காக சமரசமின்றிப் போராடும் நம் முதலமைச்சர் முத்துவேல் கருணாநிதி ஸ்டாலின் அவர்களின் பக்கம்தான் நிற்கப் போகிறோம் என்று. தமிழ்நாடு மட்டுமின்றி ஒட்டுமொத்த இந்தியாவும் பாசிச பாஜகவை விரட்டி அடிக்க இந்தியா கூட்டணியின்



கரத்தை வலுப்படுத்த முடிவெடுத்துவிட்டது.

இந்திய மக்களின் அந்த முடிவால் ஏற்பட்ட அச்சம்தான் மோடியை கேஸ் சிலிண்டரின் விலையில் 100 ரூபாயை குறைக்கச் செய்துள்ளது. மக்களை 10 ஆண்டுகளாக வாட்டி வதைத்துவிட்டு ஆட்சி முடிவடையும் தருவாயில் 600 ரூபாயை ஏற்றி 100 ரூபாயைக் குறைக்கும் உங்களின் அரசியல் நாடகம் இனியும் வெற்றி பெறாது திரு. நரேந்திர தாமோதர தாஸ் அவர்களே. உங்கள் தோல்வி வெகு தூரத்தில் இல்லை. பாசிச பாஜக தோற்கட்டும் சமூக நீதி பேணும் இந்தியா வெல்லட்டும்..!

(தொடரும்...)

மாவட்டச் செயலாளர் சேடப்பட்டி மு. மணிமாறன் தலைமை

மதுரை தெற்கு மாவட்ட தி.மு.க. சார்பில் 10 ஆயிரம் பேருக்கு நலத்திட்ட உதவிகள்!

அமைச்சர்கள் கே.என்.நேரு - பி.மூர்த்தி வழங்கினார்!

மதுரை, மார்ச் 11-மதுரை தெற்கு மாவட்ட தி.மு.க. சார்பில் எல்லோருக்கும் எல்லாம் என திராவிட மாவட்ட ஆட்சி நடத்துவதும் நாயகர், கழகத் தலைவர், முதல்வர் மு.க.ஸ்டாலின் அவர்களின் பிறந்தநாளை முன்னிட்டும், கழக அரசின் மக்கள் நல நிதியை அறிக்கை எல்லோருக்கும் எடுத்து கூறும் வகையில் திருமங்கலம் தொகுதி தே. ஏழை, எளியோர் மற்றும் கல்லுப்பட்டியில் மாபெரும் பொதுக்கூட்டம் மற்றும் பத்தாயிரம் பேருக்கு பல்வேறு நலத்திட்ட உதவிகள் வழங்கும் விழா மிக சிறப்பாக நடைபெற்றது.

சிறப்புமிக்க இக்கூட்டத்திற்கு மாவட்டச் செயலாளர் சேடப்பட்டி மு. மணிமாறன் தலைமை வகித்தார். கழக முதன்மைச் செயலாளர், நகராட்சி நிர்வாகம் மற்றும் நகர்ப்புற வளர்ச்சித் துறை அமைச்சர் கே.என். நேரு, மதுரை வடக்கு மாவட்டச் செயலாளர், வணிகவாணி மற்றும் பதிவுத் துறை அமைச்சர் பி.மூர்த்தி ஆகியோர் சுமார் 10 ஆயிரம் பேருக்கு நலத்திட்ட உதவிகள் வழங்கும் விழா மிக சிறப்பாக நடைபெற்றது.

பல்வேறு நலத்திட்ட உதவிகளை வழங்கி திராவிட மாவட்ட ஆட்சி நாயகரின் போற்றுகுக்குரிய பல்வேறு திட்டங்களையும் வரும் நாடாளுமன்ற தேர்தலில் நற்புதும் நமதே நாடும் நமதே எனும் தலைவரின் எழுச்சி முடிக்கத்தை மேம்படுத்தும் வகையில் தேர்தல் பணி செயலாற்ற வேண்டும் என்று எழுச்சியுடைய ரையாற்றினார்கள்.

இந்நிகழ்ச்சிக்கு மாநகர் மாவட்டச் செயலாளர் கோ.தளபதி எம்.எல்.ஏ., வடக்கு மாவட்ட துணைச் செயலாளர் ஆ.வெங்கடேசன் எம்.எல்.ஏ., தொகுதி

தினார்கள்.

இந்த மாபெரும் பொதுக்கூட்டத்தில் கழக நிர்வாகிகள் நாகராஜன், வக்லே ஆர்.பாலாஜி, லதா அதியமான், சிவனாண்டி, கொம்பாடி தங்கம், ஏர் போர்ட் பாண்டியன், தன சேகரன், செல்லம்பட்டி முத்துராமன், எம். முத்துராமலிங்கம், ஆலங்குளம் சேதுராமன், பாச பிரபு, சிவமுருகன், ஆதிமூலம், செல்வம், செந்தாமரை கண்ணன், இரா.பாண்டி முருகன் உள்ளிட்ட பெரும் திராவிட கழக நிர்வாகிகள், கழகத்தினர் பொதுமக்கள் பங்கேற்றார்கள்.

சோரஞ்சேரி ஊராட்சியில்

சிமெண்ட் சாலை, குடிநீர் மேல்நிலை நீர்த்தேக்கம் தொடர்பு!

ஆ.கிருஷ்ணசாமி எம்.எல்.ஏ. பணியை தொடங்கி வைத்தார்!

திருவள்ளூர், மார்ச் 11-திருவள்ளூர் மாவட்டம் பூத்தமல்லி சட்ட மன்ற தொகுதிக்குட்பட்ட பூத்தமல்லி ஒன்றியம், சோரஞ்சேரி காலனி, பஜனை கோவில் தெருவில் ரூ. 6 லட்சம் மதிப்பில் சிமெண்ட் சாலை அமைப்பதற்கான பூமி பூஜையும், சோரஞ்சேரி கிராமம் ஈஸ்வரன் கோவில் தெருவில் ரூ. 20 லட்சம் மதிப்பில் 30 ஆயிரம் லிட்டர் கொள்ளளவு கொண்ட ரூ. 17 மெல்நிலை நீர்த்தேக்கம் தொடர்பு கட்டுவதற்கான பூமி பூஜையும் நடைபெற்றது. இந்த நிகழ்ச்சிக்கு பூத்தமல்லி தொகுதி எம்.எல்.ஏ. ஆகிருஷ்ண சாமி தலைமை தாங்கி சிமெண்ட் சாலை அமைக்கவும் குடிநீர் மேல்நிலை நீர்த்தேக்கம் தொடர்பு கட்டவும் பணி

யினை தொடங்கி வைத்தார். ஏராளமானோர் கலந்து இதில் கழக முன்னணியிர் கொண்டனர்.

ஒழுங்கு நடவடிக்கை!

தலைமைக் கழக அறிவிப்பு

தூத்துக்குடி தெற்கு மாவட்ட துணைச் செயலாளர் திருமதி. ஏ.சோபியா. கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டுவந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப்படுகிறார்.

"அண்ணா அறிவாலயம்" சென்னை - 600 018
நாள் - 09.03.2024

துரைமுருகன் பொதுச் செயலாளர், தி.மு.க.